

Врз основа на член 23 став 4 од Законот за заштита на личните податоци (Службен весник на Република Македонија бр. 7/05 и 103/08) и член 16 став 1 алинеја 3 од Законот за поштенските услуги („Службен весник на Република Македонија” број 158/2010, 27/2014, 42/2014, 187/2014, 146/2015, 31/2016, 190/2016, 64/2018 и 27/2019), а во врска со член 6 и член 18, став 2 од Правилникот за техничките и организациските мерки за обезбедување тајност и заштита на обработката на личните податоци бр. 02-278/8 од 15.10.2019 Комисијата на Агенција за пошти, на состанокот одржан на 15.10.2019 година, го донесе следното

УПАТСТВО
ЗА НАЧИНОТ НА ВОДЕЊЕ ЕВИДЕНЦИЈА ЗА ЛИЦА ОВЛАСТЕНИ ЗА ВРШЕЊЕ
НА ОБРАБОТКА НА ЛИЧНИТЕ ПОДАТОЦИ ВО
АГЕНЦИЈАТА ЗА ПОШТИ

Член 1

Со ова Упатство се пропишува начинот на водење евиденција за лица овластени за вршење на обработка на личните податоци во Агенцијата за пошти (во натамошен текст Агенцијата).

Член 2

Лица овластени за вршење на обработка на личните податоци во Агенцијата во смисла на ова упатство се лицата вработени или ангажирани во Агенцијата кои имаат пристап до документи кои содржат лични податоци и до информатичко комуникациската опрема.

Член 3

За обработка на лични податоци во Агенцијата, директорот донесува овластувања.

Член 4

За издадените овластувања од член 3 на ова упатство, во Агенцијата се води евиденција која ги содржи следните податоци:

1. Име и презима на овластено лице;
2. Датум на издавање на овластувањето;

3. Рок на важење на овластувањето;
4. Обем на овластувањето за пристап до личните податоци;
5. Начин на пристап.

Евиденцијата од став 1 на овој член ја води офицерот за заштита на личните податоци во Агенцијата.

Евиденцијата од ставот 1 на овој член се води на Образец кој се составен дел на ова упатство.

Член 5

Ова Упатство влегува во сила со денот на неговото донесување, а истото ќе се објави на веб страницата на Агенцијата за пошти.

Агенција за пошти

Комисија

Борче Груевски, претседател

